

వాళ్ల నలా వదిలేద్దాం

శ్రీ నేమాని సంగమేశ్వరరావు

(గతసంచిక తరువాయి)

7

దమయంతి తో వివాహమయిన కొన్ని మాసాల అనంతరం తన ప్రవర్తనను, ధర్మామీటరుతో జ్వరం కొలిచి చూసుకున్నట్టు చూసుకున్నాడు ప్రభాకరరావు.

దమయంతి ప్రేమముందు, యీ కృత్రిమ ప్రేమలన్నీ దిగదుడుపుగా కనిపించసాగేయ్ !

ఎలా అయినా వజ్రము వజ్రమే ! గాజు ముక్క గాజుముక్కే !

అయితే ఇదివరకు దేనిగురించి ఆలోచించి ఎరుగని ప్రభాకరం ఇప్పుడు తన ప్రవర్తనగూర్చి తీవ్రంగా ఆలోచించసాగేడు.

ఏదో రెండు మూడు బులిబూచికం కబుర్లు చెప్పి తను దమయంతిని మోసపుచ్చగలడు ! కాని ఎప్పుడూ ఎదురు తిరుగని మనస్సు ఇప్పుడెందుకో ఎదురుతిరుగుతున్నాది. అతనికి ఈ తుచ్చ సుఖాల మీద ఏవగింపుకలగడం అతని జీవితంలో ఒక క్రొత్త అధ్యాయం తెరిచినట్టయింది!

మొట్టమొదట దమయంతిని చూసిన నాడే తాను మామూలుగా ఆమెను తన జీవితంలో భాగస్వామిని చేసుకుందామనుకున్నాడు. అది నిశ్చయంగా కట్టిక నత్యం అవుతుందని అతడు కలలోకూడా అనుకోలేదు !

ప్రభాకరం తన ప్రవర్తన మార్పుకునేందుకు ప్రయత్నాలు చేయసాగేడు !

రాత్రి పదిగంటలకు ఇల్లుచేరిన ప్రభాకరరావుకి ఎదురుగా వచ్చింది దమయంతి. అతను గదిలోకివచ్చి కుర్చీలో కూర్చున్నాడు. దమయంతి క్రింద కూర్చొని బూటులేసులు విప్పసాగింది. ఎవ్వరూ మాట్లాడలేదు. నిశ్శబ్దముగా వున్నాడు.

ఎలట్రీక్ కాంతిలో ఆమె ముఖం చూసేడు ప్రభాకర రావు !

కళాకాంతులు లేకుండా వాడి కళ్ళ విహీనమయి ముప్పుయి జాగరాలు చేసిన ముఖంలాగువుంది !

“నువ్వు ఏవైన టూనిక్కులు తీసుకుంటే బాగుంటుంది” అన్నాడు అకస్మాత్తుగా



“నా కెందుకండీ టూనిక్కులు!”
అంది వేలవంగా చిరునవ్వు నవ్వుతూ!
అందులో ముత్యాలు రత్నాలు రాల
లేదు.

“ఇటు చూడు! ...”

చూసింది—

బూటు విప్పడం అయింది. తీసి ఒక
మూల పెట్టివచ్చింది.

ప్రభాకరరావు కుర్చీలోంచి లేచేడు.

‘ఇలారా!’ అన్నాడు.

గర్గరగావచ్చింది.

తనులేచి ఆమె నడుంచుట్టూ చేతులు
వేసేడు. ఆమె అభ్యంతరమేమీ చెప్ప
లేదు. అలా చేతులు వేసి ఆమెను నిలుపు
టద్దం దగ్గరకు తీసికెళ్లేడు.

మంత్ర ముగ్ధలాగు అతన్ని అనుస
రించింది!

అద్దంలో యిద్దరూ ప్రతిబింబిస్తున్నారు.

ప్రభాకరం ఇలా అన్నాడు ఆమె
గడ్డాన్ని పట్టుకొని తన పక్కకి తిప్పు
కుంటూ.

“చూడు!...నీ కళ్లు ఎలా వున్నాయో
... నీ ముఖం ఎంతకాంతి విహీనంగా
వుందో...” ఆ మాటల్లో కరుణకనిపిస్తు
న్నాది.

“నాకేమండీ! ఆనందముగానే
వున్నాను...” అంది. కాని అవి కల్పన
మాటలని తెలిసిపోతున్నాయి.

“నీ కెందుకు ఈ విచారమో నాకు
అర్థం కావడంలేదు. చీకు చింతాలేకుండా
నిర్విచారంగా, ఆనందంగా జీవించవల
సింది, మనోవ్యధతో కృంగిపోతున్నావ్!
నీ ఈ మనస్తత్వంతో నువ్వు నీ జీవితంలో
ఒక నిర్ణయానికి ఎప్పుడూ రాలేవ్ ...
ముందుగానే తెములుకుంటే మంచిది.
లేకపోతే ఇంకే రోగంలోకయినా దింపుతే
చికాకు” ... అగేడు. ఇద్దరూ అలాగే
నిలబడ్డారు. అద్దంలో యిద్దరి ప్రతిబింబాలు
కనిపిస్తున్నాయి!

మళ్లా యిలా చెప్పడం మొదలు
పెట్టేడు.

“.....ఒక్క సంగతి మాత్రం నీకు
ఇవాళ చెపుతున్నాను. నాకు తెలుసు
ఇది నీమనస్సు గాయపడుస్తుందని-అయినా
చెప్పక తప్పదు. చెప్పవలసిన సమయం
వచ్చింది నేను మేడిపండువంటివాడిని!
పైకి ఎంత మంచిగా, ఎంత ఉన్నతంగా
కనిపిస్తానో, నాలో ఆ గుణాలకి వ్యతిరేక
గుణాలు చాలా వున్నాయి! నిజంగా నన్ను
చూసి నువ్వు మోసపోయేవు! నీది ఏలాంటి
వంతమనస్తత్వమో నాదీ అలాంటి విపరీత
స్వభావమే! అయితే నాకు తెలుసు నాలో
కొన్ని దుర్గుణాలు వున్నాయని! ఏదీ

నూపించు! ప్రపంచములో దుర్గుణాలులేని వాడిని! ప్రతీ వాడి జీవితం మంచి చెడ్డల మిశ్రమమే! నేను నిన్ను ప్రేమించలేను అని అనుకుంటే అంతకంటే పెద్దపొరపాటు మరోటిలేదు. నువ్వునన్ను ప్రేమిస్తున్నావో, లేదో నాకు అనవసరం! ప్రేమిస్తే సంతోషిస్తాను... అయితే నాకు ఒక గట్టినమ్మకముంది! నేను ఎప్పటికైనా మారగలను అని - ప్రతివారిలోను మార్పు తెచ్చేది కాలపరిణామమే! నీకు కొంత ఓర్పు వుండాలి! ఓర్పులేకపోతే మనం ఏ పని చెయ్యలేము..." అగేడు. అతని చేతులు దమయంతి నడుంచుట్టూనే వున్నాయి.

అలాగే తీసుకొచ్చి మంచం మీద కూర్చోపెట్టేడు. తనూ అమె ప్రక్కనే కూర్చున్నాడు.

ఎలట్రీక్ కాంతిలో ఆమె ముఖంతళతళ మెఱుస్తున్నాది!

"ఈ వ్యక్తిలో ఇంత మంచికూడా వుందా? ఇంత అత్యున్నత భావాలుకూడా వున్నాయా?" ఈ నాడు ఈ సంగతి దమయంతి తెలుసుకోగలిగింది. ఇంకా ఏం చెప్పతాడో అని నిశ్శబ్దముగా విన సాగింది.

ప్రభాకరం సిగిరెట్టు ముట్టించి ఇలా చెప్పడం ప్రారంభించేడు.

"...మానవుడు తన చుట్టూ వున్న

వాతావరణానికి అలవాట్లకి బానిస అన్న సంగతి నీకు తెలిసేవుంటుంది! నల్ల

“భారత దేశానికి సమిష్టి వ్యవసాయ క్షేత్రాలు అవసరం”



అర్థిక కారణాలవల్లనే సాంఘిక కారణాలవల్లనే, భారత దేశానికి సహకార వ్యవసాయ క్షేత్రాలు వుండడము ఎంతో అవసరమని నిరూపించుకొన్నందున వైసాలలో పర్యటించిన భారత ప్రతినిధి వర్గం అభిప్రాయపడింది. వైసాలలో సహకార వ్యవసాయ క్షేత్రాల నిర్వహణను పరిశీలించి వచ్చిన యీ ప్రతినిధి వర్గం ప్రమాణికా సమితికి సమర్పించిన నివేదిక యిప్పుడు విడుదల చేయబడింది.

“మేలిరకం వ్యవసాయ పద్ధతులనవలంబించి తీవ్రతరంగా సాగుచేస్తూ ఉత్పత్తిని పెంపొందించేందుకు సమిష్టి వ్యవసాయ క్షేత్రాలు ఎంతైనా దోహదం చేస్తాయి. ఇందువల్ల ఉపాధి సౌకర్యాలు విస్తృతమై, ఉన్నత జీవన వ్యయ ప్రమాణాలను పొందేందుకు కూడా అవకాశం కలుగుతుంది.” అని యీ నివేదిక పేర్కొన్నది.

>౧౦ గ్రామాలకు ఒక్కొక్కటి చొప్పున వచ్చే నాలుగేళ్లలోనూ, సుమారు పదివేల వ్యవసాయ సంఘాలను నెలకొల్పాలని కూడా యీ ప్రతినిధి వర్గం సిఫార్సు చేసింది. ఈ నాలుగేళ్లలోనూ ప్రజలు తగినంతగా అనుభవం సంపాదిస్తారు కాబట్టి ఆ తరువాత దేశ వ్యాప్తంగా వీటిని విస్తృతం చేయాలని యీ సంఘం నూచించింది.

మందు అలవాటు గల వ్యక్తిని అడుగుతే దానిని వదలుకోడంలో గల కష్టం చెప్ప

తాడు! మనం బయటనుండి చెప్పేయ్య వచ్చు” ఒస్ ... ఆ మాత్రం వదలలేవా అని ...

అందుకే ఎందులోనయినా దిగుతేగాని లోతు తెలియదంటాడు ... నువ్వుఎందుకు వృధాగా మానసిక వ్యధలతో, మనో వ్యాధితో కృంగిపోతావ్! ఈ విచార మంతా నాగురించే అని నాకు తెలుసు! నేను నీకు హామీయిస్తున్నాను ... సాధ్యమయినంత త్వరలోనే మారడానికి ప్రయత్నిస్తాను ... లే! ... ఇంక ఈ విచారము మానేసి హాయిగా వుండు! '.... ఇవాళనుండి మనం నవజీవనంలో ప్రవేశిద్దాం!''

ప్రభాకరం మాటలు ఆపేడు. అతని ముఖం పరీక్షించి చూసింది. అతని ముఖంలో ఉద్దేశంగాని, తదితర భావాలు గాని ఏమీలేక సహజంగా మాట్లాడినట్టు వుంది.

ఇద్దరూ లేచేరు. భోజనాలకు కూర్చున్నారు. రాత్రి 11½ గంటలు కావడం వల్ల వంటలక్క వెళ్లిపోయింది. దమయంతే యిద్దరికీ వడ్డనచేసింది. రెండో ప్లేటుతీసేసి దమయంతిని అందులోనేకూర్చోమన్నాడు! సిగ్గుపడి సంకోచించింది. బలవంతంగా కూర్చో వెట్టుకున్నాడు. అన్నంకలిపి తన నోటికి అందించేడు. ఇద్దరూ ఆనందముగా అందులోనే భోంచేస్తున్నారు.

తను దేవలోకములో విహరిస్తునట్టు భావించింది దమయంతి. మంచినీళ్లు తను తాగి దమయంతికికూడా పట్టేడు. పసి పిల్లకు తినిపిస్తునట్టుగా తినిపిస్తున్నాడు.

తను పసి పిల్లగా మారిపోతే ఎంత బాగుంటుంది అని అనుకుంది దమయంతి.

ఇటువంటి వున్నత, ఉత్తమ భావాలు కలవ్యక్తిగా తను ఇంతవరకు నిరసించింది! చీ! తన తెలివితక్కువకు తనే విచారించింది.

అవును! అతను చెప్పింది నిజమే!! లోకంలో ఒక్క మంచిగుణాలే కలవారు ఎక్కడయినా ఉంటారా? లోకం అంతా మంచి చెడ్డల మిశ్రమమే. అంతవఱకు ఎందుకు — తనలో చెడ్డలేదూ? అయితే ఒక్కనాడయినా వేలెత్తి చూపించేదూ?

ఇద్దరూ లేచి చేతులు కడుక్కున్నారు టవలుతో దమయంతి మూతి చేతులు తుడిచేడు. ఈనాటికి ఆమె కిలకిల నవ్వింది! ఆ నవ్వులో జలజలమని రత్నాలు రాలేయి! ప్రేమతో ఆమెను హృదయానికి హత్తుకున్నాడు. ఇంత ఆనందము దమయంతి ఎప్పుడూ పొందలేదు!

దమయంతికి తనజీవిత వుస్తకంలో ఒక క్రొత్త ప్రకరణము తెరిచినట్టయింది. తను ఆనంద తరంగ ఊలికలలో ఉయ్యాల లూగుతున్నట్టు భావించింది.

“ఆకులియ్యి! ఏంటాలోచిస్తున్నావ్!”
 అన్నాడు ప్రభాకరం నవ్వుతూ.
 అప్పుడుగాని జ్ఞాపకంరాలేదు దమ
 యంతికి తను ఆకులివ్వడం మరచిందన్న
 సంగతి.
 ఇద్దరూ మంచము మీద కూర్చు

న్నారు. ఆమె వక్కలు యిచ్చింది. అతడు
 వక్కలువేసుకొని ఆమెతోడమీద తల
 పెట్టుకొని పడుకున్నాడు. దమయంతి
 తమలసాకులు యీనెలు తీసి యిస్తూ
 వుంటే అతడు వేసుకుంటూ వున్నాడు.....
 ఇంక పాల్లనలా వదిలేద్దాం!



పెన్సిలిన్ కంటె మంచి మందు



పెన్సిలిన్ వల్ల లక్షలాది ప్రజలు వ్యాధులనుండి కోలుకుంటున్నారు. కాని
 పెన్సిలిన్ తన ఔషధలక్షణాన్ని త్వరగా పోగొట్టు కుంటుంది, కాబట్టే దానిని ప్రతి
 3-6 గంటల కొకసారి శరీరంలోకి ఎక్కించాలి. అందువల్ల పెన్సిలిన్ కు బదులుగా
 వుపయోగపడే మరొక మందును కనుగొనడానికి, అది గుణమిచ్చేకాలాన్ని పొడిగించ
 డానికిగాని అనేక దేశాల్లో శాస్త్రజ్ఞులు కృషిచేస్తున్నారు. జినైవా ఎర్మోల్యేవా,
 ఎలెనాలాజరేవా అనే సోవియట్ శాస్త్రజ్ఞులు పెన్సిలిన్ జాతికి సంబంధించిన ఒక
 కొత్తమందును కనుగొన్నారు. దానిపేరు బిసిలిన్.

30,000 యూనిట్ల మోతాదులో యీమందు యింజక్షన్ యిస్తే అది
 6-7 రోజులవరకూ పనిచేస్తుంది. ఈ మోతాదును నాలుగురెట్లు హెచ్చిస్తే 30 రోజుల
 పాటు అది పనిచేస్తుంది. అంటే నెలకు 180 పెన్సిలిన్ ఇంజక్షన్లకు బదులు ఒక్క
 బిసిలిన్ ఇంజక్షన్ చాలునన్నమాట. టాన్నిలైటిస్; నిమోనియా, మెనింజిటిస్,
 స్కార్లెట్ ఫీవర్ వంటి వ్యాధుల నిరోధానికి, చికిత్సకూ యీ కొత్తమందు చాల
 తోడ్పడుతుంది.

‘టా స్’